

IL-PARKING

Ir-Ronnie rari jkollu **bżonn jidħol il-Belt**. Meta ma jkunx jista' jagħmel **mod ieħor**, idum siegħa jdur u **jagħqad biex isib** fejn jipparkja. U meta fl-aħħar jilmañ xi toqba f'xi triq **imwarrba**, dejjem jinqala' xi **hadd u jidħol** qablu.

“**Hadtli** posti, sieħbi,” darba qal lil wieħed ġuvni liebes **l-iswed** li kellu xagħru mqaxxar u żewġ **imsiemer** ileqqu ħerġin minn **imnieħru**.

Il-ġuvni tah ħarsa qalila u r-Ronnie fehem f'ħakka t'għajnej x'kienet tfisser. Reġa' dar dawra mal-Belt, **inqabad** wara t-trakk taż-żibel, **hareġ** minn quddiem Kastilja, sellem lil Manwel Dimech, u mar jipparkja fil-car park tal-Furjana.

*mhux italics
(Dec 2)*

“Messni ġejt hawn mill-ewwel,” haseb f'qalbu hekk kif daħħal il-biljett **fil-but** tal-qmis u sakkar **il-bieba** tal-karozza.

Għagġel kemm felah biex ma jkollux iħallas ħafna, wasal lura għarqan xraba, ħallas, żamm **il-biljett** bejn xufftejh, niżżej **it-tieqa**, u startja biex **joħroġ**. Kif wasal quddiem **il-lastu** li titla' u tinzel, il-biljett tarlu minn ħalqu u beda jogħla fuq **ir-riħ qisu farfett ifitħex **ix-xemx**, sakemm weħel fil-munqar tal-ajkla tad-deheb **imperrċa** fuq il-quċċata tal-kolonna li tfakkar l-inkoronzjoni tar-Regina.**

Is-sewwieqa li nqabdu fil-kju wara r-Ronnie nfexxew ipaqpqu biex juru **l-għadab tagħhom, u l-car park** inbidel f'infern ta' ħsejjes li jtarrxu. Gie jiġri raġel bl-uniformi biex jara x'għara.

mhux italics

“Ma nistax **noħroġ**,” qallu r-Ronnie.

“Fejn hu l-biljett?” staqsieh l-ieħor b'leħen żorr.

“Tarli minn ħalqi,” wieġbu.

“Minn fejn tarlek?”

“Minn ħalqi.”

“U issa fejn **qiegħed**?”

“**Qiegħed** hemm fuq, ara, fil-munqar tal-ajkla. Għandek xi sellum biex nitilgħu għalih?”

Ir-ragħel tal-uniformi ħass idu tieklu biex ixarrablu daqqa ta’ ponn fuq **imnieħru**, imma r-ragħuni rebħet, ħareġ biljett mill-**but** tal-qalziet, u daħħlu fil-magna. Il-lastha għoliet u r-Ronnie baqa’ qisu stordut iħares lejha.

“Int se ssuq jew?” qallu tal-uniformi.

“Nista’ **noħroġ**?” staqsieh **ir-Ronnie**.

“Mela x’tagħmel, torqod? Li ma kontx...”

Ir-Ronnie saq biex ma jismax **il-bqija** tas-sentenza, għadda minn taħt **il-monument** tal-ajkla, īħares **'il** fuq biex jara l-biljett kienx għadu f'halqha, imma x-xemx kienet kontrih u ma setax jara sewwa. Thajjar jieqaf biex jittawwal minn qalb **is-siġar**, imbagħad ra li ma kienx hemm fejn tipparkja, u ddeċieda li jibqa’ sejjer. **Il-**ħarsa qalila ta’ dak **il-ġuvni liebes** l-iswed bl-imsiemer ġerġin minn **imnieħru** baqqiġiet tigħri warajh sakemm wasal.

Nota

1 īħares **'I** fuq > **'il** fuq... għax trid iżżejjid il-vokali tal-leħen

'I hija taqsira ta' *lejn* (= DIREZZJONI)

Eżempju

Tlajna **'I** fuq

Inżilna **'I** isfel

Harsu 'l hemm

Ejja 'l hawn

Morru 'l hinn

Telqu 'l bogħod

Aħna 'l fejn sejrin?

Imxejna 'l quddiem

EĊĊEZZJONI: Imxejna lura (= 'l ura)